



નવસર્જન સંસ્કૃતિ

RNI No. GUJGUJ/2016/70752
NAVSARJAN SANSKRUTI

Volume : 09
Issue : 315
Dt.: 20-09-2025,
Saturday
Page:04
Rs.00.50 paisa

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

યાસિન મલિકના દાવાથી રાજકારણમાં હડકંપ

મારી હાફિઝ સઈદ સાથે મુલાકાત પર મનમોહન સિંહે આભાર માન્યો હતો

આતંકવાદી યાસીન મલિકે દાવો કર્યો કે, તેને કહેવાયું હતું કે આતંકવાદી નેતાઓને ચર્ચામાં સામેલ કર્યા વગર પાકિસ્તાન સાથેની ચર્ચા સાર્થક થઈ શકે નહીં

(સંપૂર્ણ સમાચાર સેવા) નવી દિલ્હી ટેરર ફ્રંટિંગ કેસમાં આજીવન કેદની સજા ભોગવી રહેલા જમ્મુ અને કાશ્મીર લિબરેશન ફ્રન્ટ (JKLF) ના આતંકવાદી યાસીન મલિકના ચોંકાવનારા દાવાથી રાજકારણમાં ખળભળાટ મચ્યો છે. તેણે કહ્યું કે, ૨૦૦૬માં તેણે ૨૬-૧૧ હુમલાના માસ્ટરમાઈન્ડ હાફિઝ સઈદ સાથે

પાકિસ્તાનમાં મુલાકાત કરી હતી અને આ મુલાકાત માટે પૂર્વ વડાપ્રધાન મનમોહન સિંહે તેનો વ્યક્તિગત આભાર માન્યો હતો. આ દાવો મલિકે ૨૫ ઓગસ્ટના રોજ દિલ્હી હાઈકોર્ટમાં દાખલ કરેલા સોગંદનામામાં કર્યો છે.

મલિકે સોગંદનામામાં લખ્યું છે કે, તેણે હાફિઝ સાથે વ્યક્તિગત મુલાકાત

કરી ન હતી, પરંતુ ભારત-પાકિસ્તાન વચ્ચે ચાલી રહેલી ગુપ્ત શાંતિ પ્રક્રિયાના ભાગરૂપે ભારતીય ગુપ્તચર એજન્સીઓના અધિકારીઓના કહેવા પર મુલાકાત કરી હતી.

મલિકે એમ પણ કહ્યું છે કે, ૨૦૦૫માં કાશ્મીરમાં આવેલા ભૂકંપ બાદ, તેની પાકિસ્તાન યાત્રા પહેલા ઈન્ટેલિજન્સ બ્યુરો (IB) ના પૂર્વ

વિશેષ નિર્દેશક વી.કે.જોશીએ દિલ્હીમાં તેની સાથે મુલાકાત કરી હતી. જોશીએ મલિકને વિનંતી કરી હતી કે, તે પાકિસ્તાની રાજકીય નેતૃત્વ અને હાફિઝ સઈદ જેવા આતંકવાદી નેતાઓ સાથે વાતચીત કરીને મનમોહન સિંહના શાંતિ પ્રયાસોને આગળ વધારે.

મલિકે દાવો કર્યો કે, તેને કહેવાયું

હતું કે આતંકવાદી નેતાઓને ચર્ચામાં સામેલ કર્યા વગર પાકિસ્તાન સાથેની ચર્ચા સાર્થક થઈ શકે નહીં. આ વિનંતી બાદ મલિક પાકિસ્તાનમાં સઈદ અને યુનાઈટેડ જેહાદ કાઉન્સિલના અન્ય નેતાઓને મળવા સંમત થયો હતો. મલિકે કહ્યું કે, હાફિઝે એક સંમેલનનું યોજ્યું હતું, જેમાં તેણે ભાષણ કરીને આતંકવાદીઓને હિંસાને બદલે શાંતિ પર ભાર મુકવા કહ્યું હતું.

મલિકે કહ્યું કે, ત્યારબાદ તે પાકિસ્તાનથી ભારત પરત ફર્યો હતો અને પછી IB સાથેની ચર્ચા કર્યા બાદ જોશીએ વડાપ્રધાનને હાફિઝ સાથેની

મુલાકાતની માહિતી આપવા કહ્યું હતું. મલિકે સાંજે મનમોહન સિંહ અને પૂર્વ રાષ્ટ્રીય સુરક્ષા સલાહકાર એન.કે.નારાયણ સાથે મુલાકાત કરી હતી. આ બેઠકમાં મલિકે મનમોહન સિંહને હાફિઝ સાથેની મુલાકાતો અને શાંતિની સંભાવનાઓ અંગે માહિતી આપી હતી, જે બદલ વડાપ્રધાને તેનો આભાર માન્યો હતો. મલિકે એવો પણ દાવો કર્યો છે કે, ૧૯૮૦માં તેની ધરપકડ થયા બાદ વી.પી.સિંહથી લઈને મનમોહન સિંહ સુધીની ૬ સરકારો તેના સંપર્કમાં રહી હતી અને તેને રાષ્ટ્રીય તેમજ આંતરરાષ્ટ્રીય મંચ

પર બોલવાની તક પણ આપી હતી. આ સોગંદનામા અંગે ભાજપે કોંગ્રેસ પર નિશાન સાધ્યું છે. ભાજપના આઈટી સેલના વડા અમિત માલવિયાએ સોશિયલ મીડિયા પર પોસ્ટ કરીને આશ્ચર્ય વ્યક્ત કરવાની સાથે સોગંદનામાની નકલ શેર કરી છે. માલવિયાએ લખ્યું છે કે, ‘આતંકવાદીઓને ફંડ મોકલવા મામલે આજીવન જેલ ભોગવી રહેલા મલિકે ચોંકાવનારો દાવો કર્યો છે.’ આ ઉપરાંત ભાજપના મહાસચિવ તરુણ યુગે આ મામલે કોંગ્રેસ પર નિશાન સાધી કહ્યું કે, આ

સોગંદનામાથી સ્પષ્ટ થાય છે કે, નિર્દોષ લોકોનો હત્યારો યાકુબ મલિક અગાઉની કોંગ્રેસ સરકારના કહેવા પર ભારતના મોસ્ટ વોન્ટેડ આતંકવાદીઓ સાથે વાતચીત કરી રહ્યો હતો.

યુગે આરોપ લગાવ્યો કે, ૨૦૦૪થી ૨૦૧૪ સુધી યુપીએ સરકાર આતંકવાદીઓ માટે રેડ કાર્પેટ બિઝાવ્યું હતું. તેમણે રાહુલ ગાંધીને સવાલ કર્યો કે, જમ્મુ-કાશ્મીર અને દેશભરમાં થયેલી આતંકવાદી ઘટનાઓને લઈને તેમની પાર્ટી પડદા પાછળ શું રમત રમી રહી હતી.

મહારાષ્ટ્ર સૌથી આગળ, દિલ્હી બીજા નંબર પર

ભારતમાં ૮ લાખથી વધુ છે કરોડપતિ પરિવાર, મહારાષ્ટ્ર સૌથી આગળ

(સંપૂર્ણ સમાચાર સેવા) નવી દિલ્હી દેશમાં કરોડપતિ પરિવારોની સંખ્યા સતત ઝડપથી વધી રહી છે. મસીડીઝ-બેન્ક યુરુન ઈન્ડિયા વેલ્થ રિપોર્ટ અનુસાર, ૨૦૨૧માં દેશમાં કરોડપતિ પરિવારોની સંખ્યા ૪.૫૮ લાખ હતી, જ્યારે હવે વધીને ૮.૭૧ લાખ થઈ ગઈ છે. હુરુન ઈન્ડિયા રિપોર્ટ ૨૦૨૫ અનુસાર, ભારતમાં કુલ સંપત્તિ ૮.૫ કરોડ રૂપિયા અથવા તેનાથી વધુની નેટવર્થ ધરાવતા પરિવારોની સંખ્યા હવે ૮૭૧,૦૦૦ છે. જો કે, હજુ પણ ભારતમાં કરોડપતિઓની સંખ્યા ચીન કે અમેરિકા જેવા દેશો કરતા ઓછી છે, પરંતુ અહીંની વધતી સંખ્યા ભારતના વિકાસની મોટી કહાની કહે છે. દેશના ૭૮% કરોડપતિઓ ટોપ ૧૦

રાજ્યોમાં રહે છે. આ વૃદ્ધિ ટેકનોલોજી, ફાઈનાન્સ અને ઉદ્યોગમાં વૃદ્ધિની સાથે-સાથે મજબૂત બજારોના કારણે થઈ છે.

રિપોર્ટમાં અંદાજ લગાવવામાં આવ્યો છે કે, આગામી ૧૦ વર્ષમાં ભારતમાં કરોડપતિ પરિવારોની સંખ્યા ૧૭ લાખથી ૨૦ લાખની વચ્ચે પહોંચી શકે છે. આ રિપોર્ટમાં એમ પણ કહેવામાં આવ્યું છે કે, ભારતમાં કરોડપતિ પરિવારોની ટકાવારી વધીને હવે આખા ભારતના પરિવારોના ૦.૩૧% થઈ ગઈ છે, જે ૨૦૨૧માં માત્ર ૦.૧૭% હતી.

રિપોર્ટ અનુસાર, કરોડપતિ પરિવારોના મામલામાં મહારાષ્ટ્ર સૌથી આગળ છે. અહીંના ૧.૭૮ લાખથી વધુ પરિવારોની સંપત્તિ

ઓછામાં ઓછી ૮.૫ કરોડ રૂપિયા છે. ત્યારબાદ દિલ્હી બીજા નંબર પર આવે છે, જ્યાં ૭૮,૮૦૦ કરોડપતિ પરિવારો છે. તમિલનાડુ પણ પાછળ નથી, અહીં ૭૨,૬૦૦ કરોડપતિ પરિવારો રહે છે. શહેરોની વાત કરવામાં આવે તો મુંબઈમાં ૧.૪૨ લાખ કરોડપતિ પરિવારો રહે છે. રિપોર્ટ અનુસાર, બેંગલુરુમાં પણ કરોડપતિઓની સંખ્યા ઝડપથી વધી રહી છે. ક્ષાંટકની રાજધાનીમાં લગભગ ૩૧,૬૦૦ કરોડપતિ પરિવારો છે. આ ઉપરાંત અમદાવાદ, પુણે, હૈદરાબાદ, દિલ્હી અને ગુરુગ્રામ જેવા શહેરો પણ ઝડપથી ઉભરતા આર્થિક કેન્દ્ર બની રહ્યા છે, જ્યાં કરોડપતિઓની સંખ્યા દરરોજ વધી રહી છે. ૨૦૨૫ના સર્વેમાં એ પણ

ખુલાસો થયો છે કે, અમીર ભારતીયો રૂપિયા અને ખર્ચને કેવી રીતે જુએ છે. નાણાકીય સ્વતંત્રતા માટે ૨૭% લોકોએ ૫૦ કરોડ રૂપિયા પૂરતા ગણાવ્યા, ૨૫% લોકોએ ૧૦ કરોડ રૂપિયા પસંદ કર્યા છે અને ૨૦% લોકોએ ૨૦૦ કરોડ રૂપિયા જણાવ્યા છે. આમાંથી લગભગ ૬૦% પરિવારો વાર્ષિક ૧ કરોડથી ઓછો ખર્ચ કરે છે, જેમાંથી મોટાભાગનો ખર્ચ મુસાફરી, શિક્ષણ અને મનોરંજન પાછળ થાય છે. હુરુન ઈન્ડિયાના રિપોર્ટ અનુસાર, દેશમાં કરોડપતિઓ ડિજિટલ પેમેન્ટ્સ (UPI), સ્ટોક્સ, રિયલ એસ્ટેટ અને સોનામાં સૌથી વધુ રોકાણ તરીકે પસંદ કરે છે. રોલેક્સ, તનિષ્ક, એમિરેટ્સ અને HDFC બેન્ક સૌથી વધુ પસંદ કરવામાં આવેલ બ્રાન્ડ છે.

સિંગાપુરમાં સ્કૂબા ડાઈવિંગ કરતા હતા ત્યારે દુર્ઘટના

બોલિવૂડના પ્રખ્યાત સિંગર જુબિન ગર્ગનું ૫૨ વર્ષની વયે દુઃખદ નિધન

(સંપૂર્ણ સમાચાર સેવા) નવી દિલ્હી બોલિવૂડના પ્રખ્યાત સિંગર જુબિન ગર્ગનું ૫૨ વર્ષની વયે દુઃખદ નિધન થયું છે. તેઓ સિંગાપુરમાં હતા અને ત્યાં તેઓ સ્કૂબા ડાઈવિંગ કરી રહ્યા હતા તે સમયે આ અકસ્માત થયો અને તેઓ કાયમ માટે આ દુનિયાને અલવિદા કહીને જતા રહ્યા છે. જુબિન ગર્ગે બોલિવૂડમાં ઘણા ગીતો ગાયા હતા. જેમાં ગેંગસ્ટર ફિલ્મનું ગીત યા અલી તેમના પ્રખ્યાત ગીતો પૈકીનું એક ગીત છે. તેમના નિધનને લઈને આજે બોલિવૂડને મોટી ખોટ પડી છે તેવું કહી શકાય.



અસમના કેબિનેટ મંત્રી અશોક સિંઘલ દ્વારા સોશિયલ મીડિયા પર પોસ્ટ કરીને તેમના નિધનની પુષ્ટિ કરવામાં આવી છે. તેમણે કહ્યું અમારા પ્રિય જુબિન ગર્ગનું સમય પહેલા નિધન થવા પર ઘણું દુઃખ થયું છે. અસમે ના માત્ર તેમનો

અવાજ નથી ગુમાવ્યો તેઓ અમારા ધબકારા હતા. જુબિન માત્ર એક ગાયક ન હતા પરંતુ તેઓ દેશનું ગૌરવ હતા. તેમના ગીતોએ આપણી સંસ્કૃતિને દુનિયાના ખૂણે ખૂણે પહોંચાડી. તેમના પરિવાર પ્રત્યે મારી સંવેદના છે. ઈશ્વર તેમની આત્માને શાંતિ આપે અને તેમની વિરાસત હંમેશા પ્રેરણા આપતી રહે. ઓમ શાંતિ.

કરે તે પહેલા આ અકસ્માત સર્જ્યો. તેમના નિધનને લઈને હાલ તેમના ફેન્સ જ નહિ પરંતુ ભારતીય સંગીત જગતને પણ ઊંડો આઘાત લાગ્યો છે. વર્ષ ૧૯૭૨માં મેઘાલયમાં જન્મેલા જુબીન બોરડાકુર એક આસામી ગાયક હતા. તેમણે ૧૯૮૦ના દાયકામાં પોતાનું સ્ટેજ નામ અપનાવ્યું અને તેમના ઇલ્લા નામને ગર્ભી બદલી નાખ્યું. તેમણે કંગના રણૌત, ઈમરાન હાશ્મી અને શાઈની આહુજા અભિનીત ફિલ્મ ગેંગસ્ટરમાં યા અલી ગીત ગાયું હતું. ૧૯૮૫માં જુબિન મુંબઈ આવ્યા અને તેમનું પહેલું ઈન્ડીપોપ સોલો આલ્બમ, ચાંદની રાત રજૂ કર્યું. તેમણે દિલ સે (૧૯૮૮), ડોલી સજાકે રખના (૧૯૮૮), ફિઝા (૨૦૦૦) અને કાંટે (૨૦૦૨) સહિત અનેક બોલિવૂડ ફિલ્મો માટે ગીત ગાયા હતા.

કોંગ્રેસ નેતા સામ પિત્રોડાનો વધુ એક બફાટ: પાકિસ્તાનમાં ઘર જેવો અનુભવ થાય છે

સામ પિત્રોડાએ આ નિવેદન એવા સમયે આપ્યું, જ્યારે કોંગ્રેસ બિહાર ચૂંટણીમાં પોતાની સત્તા માટે સંઘર્ષ કરી રહી છે (સંપૂર્ણ સમાચાર સેવા) નવી દિલ્હી બિહાર ચૂંટણી પહેલા, ઈન્ડિયન ઓવરસીઝ કોંગ્રેસના વડા સામ પિત્રોડાએ એક મોટું નિવેદન આપ્યું છે. તેમણે કહ્યું કે, પાકિસ્તાન તેમના માટે ઘર જેવું લાગે છે. રાહુલ ગાંધીના નજીકના સાથી સામ પિત્રોડાએ પાકિસ્તાન સાથે વાતચીતની હિમાયત કરી છે. તેમણે કેન્દ્ર સરકારને વિનંતી કરી કે, તે તેની વિદેશ નીતિ મુખ્યત્વે તેના પડોશ પર કેન્દ્રિત કરે. તેમણે કહ્યું કે, પાકિસ્તાન જઈને તેમને ઘર જેવું લાગે છે. હવે ભાજપે પિત્રોડાના નિવેદન પર કોંગ્રેસ પાર્ટીને ઘેરી છે. કોંગ્રેસના નેતા સામ પિત્રોડાએ

કહ્યું કે, "મારા મતે, આપણી વિદેશ નીતિ મુખ્યત્વે આપણા પડોશ પર કેન્દ્રિત હોવી જોઈએ. શું આપણે બરેબર આપણા પડોશીઓ સાથેના સંબંધોમાં નોંધપાત્ર સુધારો કરી શકીએ છીએ? હું પાકિસ્તાન ગયો છું, અને હું તમને કહી દઉં કે, મને ત્યાં ઘર જેવું લાગ્યું. હું બાંગ્લાદેશ ગયો છું, હું નેપાળ ગયો છું, અને મને ઘર જેવું લાગ્યું. મને એવું નથી લાગતું કે, હું કોઈ વિદેશી દેશમાં છું.

ભારતીય ઓવરસીઝ કોંગ્રેસના વડા સામ પિત્રોડાના પાકિસ્તાન પરના નિવેદન પર ભાજપે તીવ્ર પ્રતિક્રિયા આપી છે. ભાજપના પ્રવક્તા પ્રદીપ ભંડારીએ કહ્યું કે, "રાહુલ ગાંધીના પ્રિય અને કોંગ્રેસના વિદેશી વડા, સામ પિત્રોડા કહે છે કે, તેમને પાકિસ્તાનમાં ઘર જેવું લાગ્યું. ૨૬/૧૧ પછી પણ UPAએ પાકિસ્તાન સામે કોઈ કડક કાર્યવાહી ન કરી તેમાં કોઈ આશ્ચર્ય નથી. પાકિસ્તાનનો પ્રિય, કોંગ્રેસનો પસંદ કરેલો." સામ પિત્રોડાએ આ નિવેદન એવા સમયે આપ્યું, જ્યારે કોંગ્રેસ બિહાર ચૂંટણીમાં પોતાની સત્તા માટે સંઘર્ષ કરી રહી છે. ભાજપ બિહાર ચૂંટણીમાં આ નિવેદનને મુખ્ય સુદ્ધો બનાવી શકે છે. ભાજપ આનો ઉપયોગ રાજકીય હથિયાર તરીકે કરી

શકે છે, કારણ કે તેણે અગાઉ અનેક ચૂંટણીઓમાં કોંગ્રેસના નેતાઓના નિવેદનોનો ઉપયોગ કર્યો છે. સામ પિત્રોડાને રાહુલ ગાંધીના નજીકના સાથી માનવામાં આવે છે. તેઓ ૧૯૮૦ના દાયકામાં રાજીવ ગાંધીના નજીકના ટેકનોક્રેટ તરીકે ઉભરી આવ્યા હતા. તેઓ લાંબા સમયથી ગાંધી પરિવારના વિશ્વસનીય સલાહકાર રહ્યા છે. ફેબ્રુઆરીની શરૂઆતમાં, જ્યારે ચીન સાથેના સંબંધો હજુ પણ તણાવપૂર્ણ હતા, ત્યારે તેમણે એમ કહીને ખળભળાટ મચાવ્યો હતો કે, ભારત ચીનના ખતરાને વધારીને જણાવી રહ્યો છે.

સાવધાન! બંગાળની ખાડીમાં આવી શકે છે કે ભીષણ વાવાઝોડું

(સંપૂર્ણ સમાચાર સેવા) નવી દિલ્હી ભારતીય હવામાન વિજ્ઞાન વિભાગ (IMD) એ કહ્યું કે આ વર્ષે મોનસૂનની વાપસી સમયસર થઈ શકશે નહીં કારણ કે બંગાળની ખાડી ઉપર એક નવી મોસમી સિસ્ટમ બની

રહી છે. IMD એ કહ્યું કે તેના કારણે એક નવું તોફાન આવી શકે છે અને મહારાષ્ટ્રથી લઈને મધ્ય ભારતના અનેક ભાગો અને પૂર્વ ભારતમાં વરસાદનો લાંબો દોર ફરીથી શરૂ થઈ શકે છે. આ કારણે દક્ષિણ પશ્ચિમ

મોનસૂનની વાપસીમાં પણ વિલંબ થઈ શકે છે. સામાન્ય રીતે ૧૫ સપ્ટેમ્બરથી દક્ષિણ પશ્ચિમ મોનસૂન વાપસી કરવા લાગે છે. IMD એ એમ પણ કહ્યું કે આ મોસમી સિસ્ટમના કારણે આગામી અઠવાડિયે અનેક

રાજ્યોમાં વરસાદનો દોર ફરીથી શરૂ થઈ શકે છે. જેના કારણે દશેરા અને નવરાત્રીનો ઉમંગ ફિક્કો પડી શકે છે. IMD એ પશ્ચિમ બંગાળના અનેક ભાગોમાં આગામી અઠવાડિયે ભારે વરસાદની શક્યતા વ્યક્ત કરી છે.

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER

Jio tv+

Jio Fiber

Daily Hunt

ebaba TV

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ

નવસર્જન સંસ્કૃતિ ગુજરાતી ચેનલ નિહાળો

તંત્રી લેખ.....

ટ્રમ્પની લોકપ્રિયતા ગગડી

અમેરિકન પ્રમુખ ડોનાલ્ડ ટ્રમ્પની લોકપ્રિયતામાં સતત ઘટાડો જોવા મળી રહ્યો છે. તેમના કાર્યકાળના ૨૪૨ દિવસ પૂરા થતા, તેમની નેટ અપુવલ રેટિંગ -૧૭% પર પહોંચી ગઈ છે. તેમની ટેરિફ અને વિદેશ નીતિઓ, કડક ઈમિગ્રેશન પોલિસી, સરકારી નોકરીઓમાં ઘટાડો અને શૈક્ષણિક સંસ્થાઓને નિશાન બનાવવાની નીતિઓ જેવા અનેક કારણોને લીધે તેમની લોકપ્રિયતામાં આ ઘટાડો થયો છે. મીડિયા રિપોર્ટ્સ અનુસાર, છેલ્લા અઠવાડિયાની સરખામણીમાં ટ્રમ્પની લોકપ્રિયતામાં ૨.૬ પોઈન્ટ્સનો ઘટાડો થયો છે. તાજેતરના આંકડા મુજબ, માત્ર ૩૯% લોકો જ તેમના કામથી સંતુષ્ટ છે, જ્યારે ૫૬% લોકો અસંતુષ્ટ છે. આ ઉપરાંત, ૪% લોકોએ કોઈ ચોક્કસ અભિપ્રાય આપ્યો નથી. છેલ્લા નવ મહિનામાં, ટ્રમ્પે અમેરિકી સરકારમાં નોંધપાત્ર ફેરફારો લાવવાનો પ્રયાસ કર્યો છે. તેમણે પોતાના કાર્યકારી આદેશોનો ઉપયોગ કરીને વેપાર સમજૂતીઓ, ઈમિગ્રેશન, સરકારી કર્મચારીઓ અને વિદેશ નીતિમાં મોટા બદલાવ કર્યા છે. આ સાથે, તેમણે તેમના ભાષણો અને ન્યાય વિભાગ દ્વારા અમેરિકી યુનિવર્સિટીઓ, ન્યાયાધીશો, વકીલો, મીડિયા અને અન્ય વ્યવસાયો પર આકરા પ્રહારો કર્યા છે. આ બધી નીતિઓ અને તેમની આક્રમક શૈલીને કારણે અમેરિકી જનતામાં નારાજગી વધી રહી છે. ટ્રમ્પે સત્તામાં આવતાની સાથે જ ટેરિફ પોલિસી અપનાવી. તેમણે વેપાર અસંતુલન ઘટાડવા અને અમેરિકન ઉદ્યોગોને ટેકો આપવાના બહાને વિશ્વના દેશો પર ટેરિફ લગાવવાની જાહેરાત કરી હતી. અમેરિકાનો સૌથી મોટો વેપારી ભાગીદાર હોવા છતાં, ભારતીય વસ્તુઓ પર ટ્રમ્પે ૨૫% ટેરિફ લગાવ્યો. આ ઉપરાંત, રશિયન તેલની ખરીદીને કારણે ભારત પર વધુ ૨૫%નો વધારાનો ટેરિફ લાદ્યો, જેના કારણે ૨૭ ઓગસ્ટથી કુલ ૫૦% ટેરિફ લાગુ થયો. આનાથી ભારતના વચ્ચ અને ઘરેણાંના ઉદ્યોગોને મોટું નુકસાન થયું છે અને સાથે જ અમેરિકામાં ભારતીય ઉત્પાદનો માંધા થવાથી ત્યાં પણ મોંઘવારી વધી છે, જેના કારણે અમેરિકન જનતામાં નારાજગી જોવા મળે છે. ટ્રમ્પની આ ટેરિફ નીતિએ ભારત-અમેરિકાના સંબંધોમાં તણાવ ઊભો કર્યો છે. અમેરિકન નિષ્ણાતો તેમની વિદેશ નીતિની ટીકા કરતા કહે છે કે અગાઉના અમેરિકન પ્રમુખોએ બંને દેશોના સંબંધો સુધારવા માટે જે મહેનત કરી હતી, તેના પર ટ્રમ્પે પાછી ફેરવી દીધું છે.

ડેઈલી માર્કેટ રિપોર્ટ: સોનાના વાયદામાં રૂ.૩૩૮ અને ચાંદીના વાયદામાં રૂ.૧,૧૬૬નો ઉછાળો: ફૂડ તેલના વાયદામાં રૂ.૩૬ની નરમાઈ

મુંબઈ: દેશના અગ્રણી કોમોડિટી રિવિયેરિંગ એક્સચેન્જ એમસીએક્સ પર વિવિધ કોમોડિટી વાયદા, ઓપાન્સ અને ઈન્ડેક્સ ફ્યુચર્સમાં રૂ.૧૨૨૫૧૭.૦૧ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૧૬૮૪૧.૨૯ કરોડનાં કામકાજ થયાં હતાં. કોમોડિટી ઓપાન્સમાં રૂ.૧૦૫૬૭૫.૭૨ કરોડનું નોશનલ ટર્નઓવર નોંધાયું હતું. કોમોડિટી ઓપાન્સમાં કુલ પ્રીમિયમ ટર્નઓવર રૂ.૮૩૦.૨૬ કરોડનું થયું હતું.

કીમતી ધાતુઓમાં સોના-ચાંદીના વાયદાઓમાં રૂ.૧૪૩૦૭.૪૩ કરોડનાં કામકાજ થયાં હતાં. એમસીએક્સ સોનું ઓક્ટોબર વાયદો ૧૦ ગ્રામદીઠ રૂ.૧૦૮૨૫૪ના ભાવે ખૂલી, ઉપરમાં રૂ.૧૦૮૬૭૮ અને નીચામાં રૂ.૧૦૮૧૫૮ના મથાળે અથડાઈ, રૂ.૧૦૮૦૫૨ના આગલા બંધ સામે રૂ.૩૩૮ વધી રૂ.૧૦૮૩૯૦ના ભાવે બોલાયો હતો. ગોલ્ડ-ગિની સપ્ટેમ્બર વાયદો ૮ ગ્રામદીઠ રૂ.૨૯૨ વધી રૂ.૨૭૯૨૯૯ થયો હતો. ગોલ્ડ-પેટલ સપ્ટેમ્બર વાયદો ૧ ગ્રામદીઠ રૂ.૩૭૧ વધી રૂ.૧૦૮૯૯ના ભાવે બોલાયો હતો. સોનું-મિની ઓક્ટોબર વાયદો ૧૦ ગ્રામદીઠ રૂ.૩૯૯૧ વધી રૂ.૧૦૮૩૪૨ થયો હતો. ગોલ્ડ-ટેન સપ્ટેમ્બર વાયદો ૧૦ ગ્રામદીઠ રૂ.૧૦૮૩૫૧ના ભાવે ખૂલી, ઉપરમાં રૂ.૧૦૮૭૯૫ અને નીચામાં રૂ.૧૦૮૩૩૦ના સ્તરને સ્પર્શી, રૂ.૧૦૮૨૫૬ના આગલા બંધ સામે રૂ.૩૭૯ વધી રૂ.૧૦૮૬૩૫ થયો

હતો. ચાંદીના વાયદાઓમાં ચાંદી ડિસેમ્બર વાયદો કિલોદીઠ રૂ.૧૨૭૫૦૦ના ભાવે ખૂલી, ઉપરમાં રૂ.૧૨૮૯૪૫ અને નીચામાં રૂ.૧૨૭૫૦૦ના મથાળે અથડાઈ, રૂ.૧૨૭૧૩૨ના આગલા બંધ સામે રૂ.૧૧૬૬ વધી રૂ.૧૨૮૨૯૯ થયો હતો. કિલોદીઠ ચાંદી-મિની નવેમ્બર વાયદો રૂ.૧૨૧૭ વધી રૂ.૧૨૮૩૨૯ થયો હતો. ચાંદી-માઈકો નવેમ્બર વાયદો રૂ.૧૧૯૦ વધી રૂ.૧૨૮૨૯૯ના સ્તરે પહોંચ્યો હતો. એનર્જી સેગમેન્ટમાં રૂ.૧૬૪૫.૬૨ કરોડનાં કામકાજ થયાં હતાં. એમસીએક્સ ઈલેક્ટ્રિસિટી સપ્ટેમ્બર વાયદો એમડબલ્યુએચદીઠ રૂ.૩૮૦૫ના ભાવે ખૂલી, ઉપરમાં રૂ.૩૮૧૭ અને નીચામાં રૂ.૩૭૮૦ના સ્તરને સ્પર્શી, રૂ.૨૫ ઘટી રૂ.૩૭૯૯ના સ્તરે પહોંચ્યો હતો. ફૂડ તેલ સપ્ટેમ્બર વાયદો બેરલદીઠ રૂ.૫૫૯૦ના ભાવે ખૂલી, ઉપરમાં રૂ.૫૬૧૧ અને નીચામાં રૂ.૫૫૫૫ના સ્તરને સ્પર્શી, રૂ.૫૫૯૧ના આગલા બંધ સામે રૂ.૩૬ ઘટી રૂ.૫૫૫૫ થયો હતો. ફૂડ તેલ-મિની સપ્ટેમ્બર વાયદો રૂ.૨૯૯ ઘટી રૂ.૫૫૬૦ના સ્તરે પહોંચ્યો હતો. નેચરલ ગેસ સપ્ટેમ્બર વાયદો એમએમબીટીયુદીઠ રૂ.૧.૩ ઘટી રૂ.૨૫૭.૭ના ભાવે ટ્રેડ થઈ રહ્યો

હતો. નેચરલ ગેસ-મિની સપ્ટેમ્બર વાયદો રૂ.૧.૫ ઘટી રૂ.૨૫૭.૬ના ભાવે બોલાયો હતો. કૃષિચીજોના વાયદાઓમાં મેન્થા તેલ સપ્ટેમ્બર વાયદો કિલોદીઠ રૂ.૯૯૦ના ભાવે ખૂલી, રૂ.૪૯ ઘટી રૂ.૯૯૬.૬ થયો હતો. એલચી સપ્ટેમ્બર વાયદો કિલોદીઠ રૂ.૨૬૫૮ના ભાવે ખૂલી, રૂ.૨૭ વધી રૂ.૨૬૭૮ના સ્તરે પહોંચ્યો હતો. કામકાજની દૃષ્ટિએ એમસીએક્સ પર સોનાના વિવિધ વાયદાઓમાં રૂ.૭૦૫૮.૪૭ કરોડ અને ચાંદીના વિવિધ વાયદાઓમાં રૂ.૭૨૪૮.૯૫ કરોડનાં કામકાજ થયાં હતાં. તાંબાના વાયદાઓમાં રૂ.૭૭૫.૭૨ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ.૭૨.૫૨ કરોડ, સીસું અને સીસું-મિનીના વાયદાઓમાં રૂ.૩.૭૧ કરોડ, જસત અને જસત-મિનીના વાયદાઓમાં રૂ.૨૧૫.૫૮ કરોડનાં કામકાજ થયાં હતાં. ઈલેક્ટ્રિસિટીના વાયદાઓમાં રૂ.૧૩.૭૮ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ.૪૮૮.૮૯ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ.૧૧૪૨.૯૬ કરોડનાં કામ થયાં હતાં. મેન્થા તેલના વાયદામાં રૂ.૪.૭૨ કરોડનાં કામ થયાં હતાં.

એલચીના વાયદામાં રૂ.૧.૨૦ કરોડનાં કામ થયાં હતાં. ઓપન ઈન્ટરેસ્ટ સોનાના વાયદાઓમાં ૨૦૪૩૫ લોટ, સોનું-મિનીના વાયદાઓમાં ૫૨૫૯૩ લોટ, ગોલ્ડ-ગિનીના વાયદાઓમાં ૧૭૬૮૦ લોટ, ગોલ્ડ-પેટલના વાયદાઓમાં ૨૬૨૦૯૫ લોટ અને ગોલ્ડ-ટેનના વાયદાઓમાં ૨૩૫૬૪ લોટના સ્તરે હતો. ચાંદીના વાયદાઓમાં ૨૦૩૫૫ લોટ, ચાંદી-મિનીના વાયદાઓમાં ૪૮૫૧૨ લોટ અને ચાંદી-માઈકો વાયદાઓમાં ૧૫૮૮૩૨ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૧૫૫૫ લોટ, ફૂડ તેલના વાયદાઓમાં ૧૫૮૪૯ લોટ, નેચરલ ગેસના વાયદાઓમાં ૪૪૨૧૬ લોટના સ્તરે રહ્યો હતો. કોમોડિટી વાયદા પરના ઓપાન્સમાં કોલ ઓપાન્સની વાત કરીએ તો, ફૂડ તેલ ઓક્ટોબર રૂ.૫૬૦૦ની સ્ટ્રાઈક પ્રાઈસવાળો કોલ ઓપાન્સ બેરલદીઠ રૂ.૧.૫ ઘટી રૂ.૧૬૧.૯ થયો હતો. જ્યારે નેચરલ ગેસ સપ્ટેમ્બર રૂ.૨૬૦ની સ્ટ્રાઈક પ્રાઈસવાળો કોલ ઓપાન્સ કરીએ તો, ફૂડ તેલ ઓક્ટોબર રૂ.૫.૫ના ભાવે બોલાયો હતો. સોનું સપ્ટેમ્બર રૂ.૧૧૦૦૦ની સ્ટ્રાઈક પ્રાઈસવાળો કોલ ઓપાન્સ રૂ.૧૦ ગ્રામદીઠ રૂ.૪૧ વધી રૂ.૪૧૯ના ભાવે બોલાયો હતો. ચાંદી-મિની સપ્ટેમ્બર રૂ.૧૩૦૦૦ની સ્ટ્રાઈક પ્રાઈસવાળો કોલ ઓપાન્સ રૂ.૧૭૮.૫ વધી રૂ.૮૦૭ના ભાવે બોલાયો હતો. પુટ ઓપાન્સની વાત કરીએ તો, ફૂડ તેલ ઓક્ટોબર રૂ.૫૬૦૦ની સ્ટ્રાઈક પ્રાઈસવાળો પુટ ઓપાન્સ રૂ.૨૨.૫ વધી રૂ.૨૧૭.૬ના ભાવે બોલાયો હતો. જ્યારે નેચરલ ગેસ સપ્ટેમ્બર રૂ.૨૬૦ની સ્ટ્રાઈક પ્રાઈસવાળો પુટ ઓપાન્સ એમએમબીટીયુદીઠ ૪૦

પાટણમાં કેન્દ્રીય વિદ્યાલયમાં ચક્રચારી બની ઘટના: ધો.૮ની સગીરાને કહ્યું કોઈને કહીશ તો એલસી પકડાવી દઈશું

પ્રતિનિધિ, ગાંધીનગર તસવીર યુનુસ મેમણ પાટણ જિલ્લાના કેન્દ્રીય વિદ્યાલયમાં ચોક્કાવનારી ઘટના બહાર આવી છે, ધો. ૮ ની વિદ્યાર્થી ની પર તેના જ વર્ગના વિદ્યાર્થીઓએ બ્લેડ થી ચેકા મારી તેમજ લાઈટર થી ડામ આપ્યો હતો. સતત પજવણીથી કંટાળી બાળાએ આત્મહત્યાનો પ્રયાસ કરતા શાળા તંત્ર અને શિક્ષકો પર ગંભીર સવાલો ઉભા થવા પામ્યા છે. મળતી માહિતી પ્રમાણે પીડીતા બાળાને તેના જ વર્ગના ૩ વિદ્યાર્થીઓએ બ્લેડ ના ચેકા માર્યા હતા. હાથ પર ચેકા માર્યા બાદ લાઈટર થી પણ ડામ આપવામાં આવ્યા હતા. સતત ચાલતી પજવણીથી કંટાળી બાળાએ



પોતાના ઘરે જેરી દવા ગટગટાવી આત્મહત્યાનો પ્રયાસ કર્યો હતો. પરિસ્થિતિ ગંભીર બનતા પરીવારજનોએ બાળાને તાત્કાલીક ખાનગી હોસ્પિટલમાં સારવાર માટે ખસેડી હતી. હાલ તેણી સારવાર હેઠળ છે. સગીરાના પિતાએ શાળા સંચાલકો અને શિક્ષકો પર ગંભીર આક્ષેપો

લગાડ્યા છે. સીસીટીવી ફુટેજ માગતા આચાર્યએ પાસવર્ડ ન હોવાનું કહી દીધું હતું. એક શિક્ષકે તો કહી દીધું હતું કે કોઈને કહેશો તો એલસી પકડાવી દઈશું, એવી ધમકી આપવામાં આવી હતી. ઘટનાને અંજામ આપનાર ૩ વિદ્યાર્થીઓ વિરૂધ્ધ ગોલપુર પોલીસ મથકે ફરીયાદ નોંધાઈ છે. પિતાએ

પોલીસને જણાવ્યું હતું કે લાંબા સમયથી પુત્રીને પજવવામાં આવી રહી હતી. પરંતુ શાળા તંત્રએ યોગ્ય પગલા લીધા ન હતા. આ બનાવથી સ્થાનિકોમાં આક્રોશ ફેલાયો છે. નાગીકો અને વાલીઓએ માંગણી કરી છે કે દોષિત વિદ્યાર્થીઓ તથા જવાબદાર શિક્ષકો વિરૂધ્ધ કડક પગલા લેવાય, નહીતર વિદ્યાલયનો ઘેરાવો કરવાની ચેતવણી આપવામાં આવી છે. પાટણના કેન્દ્રીય વિદ્યાલયમાં બનેલી આ ઘટના માત્ર એક વિદ્યાર્થીની જ નહીં પરંતુ સમગ્ર શિક્ષણ વ્યવસ્થાને પ્રશ્નાર્કિત કરે છે, પીડીતાને ન્યાય મળે અને ભવિષ્યમાં આવી ઘટનાઓ ન બને તે માટે કડક પગલા લેવા અનિવાર્ય છે.

મહારાષ્ટ્રના વાશિમ જિલ્લામાં એક હૃદયદ્રાવક ઘટના બની: નાળામાં પડી જતાં ૩ વર્ષના બાળકનું કરુણ મોત થયું

(સંપૂર્ણ સમાચાર સેવા)વાશિમ મહારાષ્ટ્રના વાશિમ જિલ્લામાં એક હૃદયદ્રાવક ઘટના બની છે. ત્રણ વર્ષના બાળકનું નાળામાં પડી જવાથી મોત થયું છે. જિલ્લાના ગોંડગાંવમાં ગુરુવારે સવારે ૧૧ વાગ્યે, ત્રણ વર્ષનો બાળક સ્વરાજ તેના ઘરની સામે એકલો

રમી રહ્યો હતો ત્યારે અચાનક નાળામાં પડી ગયો. સ્વરાજના ઘરની નજીક ગ્રામ પંચાયત દ્વારા ગતવર્ષે નવું નાળું બનાવવામાં આવ્યું હતું. ગુરુવારે સાંજે વાશિમ જિલ્લાના ઘણા વિસ્તારોમાં ભારે વરસાદ પડ્યો ત્યારે નાળા વરસાદના પાણીથી છલકાઈ ગયા.

જેથી બાળક અજાણતા નાળામાં પડી ગયું હતું. જેમાં પાણીના વહેણ સાથે તણાવ્યું હતું અને એક પાઈપમાં અટવાઈ ગયું હતું. જેના કારણે તેનું મોત નીપજ્યું હતું. બાળક નાળાની અંદર એક મોટા સિમેન્ટ પાઈપમાં ફસાઈ ગયું હતું. તેને પાઈપમાંથી બહાર કાઢવા માટે JCB

બોલાવવામાં આવ્યું હતું. એક કલાકની મહેનત બાદ જેસીબી વડે બાળકને બહાર કાઢવામાં આવ્યું હતું. બાળકના મોતથી પરિવાર શોકમય બન્યું છે. ગ્રામજનોએ જિલ્લા પરિષદના મુખ્ય કાર્યકારી અધિકારી સમક્ષ ફરિયાદ નોંધાવી છે.

ભાજપ દ્વારા આગામી ૨૫ સપ્ટે. થી ૨૫ ડીસે. સુધી હર ઘર સ્વદેશી ઘર ઘર સ્વદેશી , અભિયાન હાથ ધરવામાં આવશે

ભાજપના નેતાઓ દુકાને દુકાને ફરી સ્વદેશી ઉત્પાદનો વહેંચવા વેપારીઓને કરશે આહવાન

પ્રતિનિધિ, ગાંધીનગર તસવીર યુનુસ મેમણ આત્મનિર્ભર ભારત સંકલ્પ અભિયાન અંતર્ગત પ્રદેશની કાર્યશાળા ગાંધીનગર ખાતે પ્રદેશ પ્રમુખ તેમજ કેન્દ્રીય જળ શક્તિ મંત્રી સીઆર પાટીલની અધ્યક્ષતામાં અને રાજ્યના મુખ્યમંત્રી ભુપેન્દ્ર પટેલ, એસસી મોરચાના રાષ્ટ્રીય મહામંત્રી અને સાંસદ ભોલાસિંહ તેમજ પ્રદેશ સંગઠન મહામંત્રી રત્નાકરજીની ઉપસ્થિતિમાં યોજાઈ હતી. આ કાર્યશાળામાં આત્મનિર્ભર ભારતના ઈન્ચાર્જ તેમજ રાજ્યના પુર્વ ગુડમંત્રી પ્રદિપસિંહ જાડેજાએ જણાવ્યું હતું કે ૨૫ સપ્ટેમ્બર પંડીત દિનદયાળજીના જન્મ જયંતિ થી ૨૫ ડીસેમ્બર સ્વ. અટલ બિહાર વાજપાઈજીની જન્મ જયંતિ સુધી એમ કુલ ૯૦ દિવસ આત્મ નિર્ભર ભારત સંકલ્પ અભિયાન યોજનાર છે. આ અભિયાન થકી હર ઘર

સ્વદેશી, ઘર ઘર સ્વદેશીનો મંત્ર જન જન સુધી પહોંચાડી આત્મ નિર્ભર ભારતથી ૨૦૨૭ માં વિકસિત ભારતનો રાજમાર્ગ તૈયાર કરવાનું અભિયાન બની રહેશે. આવનાર તહેવારોમાં લોકલ ફોર વોકલ , સ્વદેશી ઉત્પાદનવાળી વસ્તુની ખરીદી કરે તે માટે જાગૃતિ લાવવાનો પ્રયાસ કરવામાં આવશે. સ્વદેશી એટલે ભારતના લોકોના પરસેવાથી બનેલી અને જે વસ્તુની બનાવટમાં ભારતની માટીની મહેક છે. તેવી વસ્તુ સ્વદેશી, અને સ્વદેશી વસ્તુઓનો ઉપયોગ કરવા વડાપ્રધાને આપણને સોને આહવાન કર્યું છે તેને સફળ બનાવવા આત્મનિર્ભર ભારત સંકલ્પ અભિયાન કાર્યશાળા યોજાઈ, આગામી દિવસોમાં જિલ્લા, મહાનગરો અને તાલુકાસ્તરે અભિયાન અંતર્ગત વિવિધ કાર્યક્રમો કરવામાં આવશે. મહિલા મોરચા અને યુવા મોરચા દ્વારા ઘરે ઘરે જઈને



સ્વદેશી ઉત્પાદનની વસ્તુનો પ્રચાર પ્રસાર કરવામાં આવશે, વેપારી સેલ અને સ્થાનિક જન પ્રતિનિધિઓની મદદ થી દરેક દુકાને જઈને વેપારીઓને સ્વદેશી ઉત્પાદન અને વેચાણ વિશે પ્રચાર કરવામાં આવશે, વિદેશી સામે સ્વદેશી, જેવા વિચારો, પર ડીબેટ અને મોક સંસદનું આયોજન કરાશે. આ કાર્યક્રમમાં સાંસદ તેમજ અનુસુચિત જાતિ મોરચાના રાષ્ટ્રીય મહામંત્રી ભોલાસિંહે માર્ગદર્શન

આપતા જણાવ્યું હતું કે આદ્યક્ષીય વડાપ્રધાન નરેન્દ્ર મોદીએ દેશની જનતાને આત્મનિર્ભર ભારત બનાવવા આહવાન કર્યું છે. આ અભિયાન જન જન સુધી પહોંચે તે ખુબ જરૂરી છે અને ભવિષ્યમાં આપણે સૌ સ્વદેશી વસ્તુની ખરીદી કરીએ, આ અભિયાનનું લક્ષ ભારતને સામાજિક અને આર્થિક રૂપ થી આત્મનિર્ભર બનાવવાનું છે. ભારતને આત્મનિર્ભર બનાવવા માટે હર ઘર સ્વદેશી ઘર ઘર સ્વદેશી હોવું જરૂરી

છે. આપણે સૌએ બાળકો માટે રમકડા , લગ્ન તેમજ જીવન જરૂરીયાતની તમામ વસ્તુઓ આપણે ભારતમાં બનેલી જ વસ્તુનો ઉપયોગ કરવાનો આગ્રહ રાખવો જોઈએ, પાટીલે જણાવ્યું હતું કે આત્મનિર્ભર ભારતના એક મુદ્દા પર વડાપ્રધાન નરેન્દ્ર મોદીના શબ્દની તાકાત છે તેના કારણે અમેરીકાને ટ્રેડ ના નિર્ણય સામે પણ આપણો દેશ મજબુતાઈથી લડી રહ્યો છે. આત્મનિર્ભરતાને આપણે સૌએ અપનાવવું જોઈએ. આત્મનિર્ભર ભારત બનાવવા માટે લોકોને માર્ગદર્શનની જરૂર છે. દેશ પાસે મોદી સાહેબ જેવું નેતૃત્વ છે કે જેના કારણે કોઈ વિકેટ પરીસ્થિતિમાં સરેન્દર થવાને બદલે મક્કમતાથી દેશ લડી શકે છે, મુખ્યમંત્રી ભુપેન્દ્ર પટેલે જણાવ્યું હતું કે વડાપ્રધાન નરેન્દ્ર મોદીના મજબૂત નેતૃત્વથી આજે સમગ્ર દેશ ગૌરવ અનુભવે છે, નરેન્દ્રભાઈ મોદી લાંબા સમયથી

ભારતને આત્મનિર્ભર બનાવવા પ્રયાસ કરી રહ્યા છે અને તેને અનુરૂપ યોજનાઓ પણ બનાવી છે. મોદીના નેતૃત્વમાં દેશમાં દરેક ક્ષેત્રમાં વિકાસના કાર્યો થયા છે જેના કારણે જનતાનો વિશ્વાસ વધી રહ્યો છે. આત્મનિર્ભર ભારતના અભિયાન થકી સરકાર અને સંગઠન સાથે મળી જન જન સુધી પહોંચાડવાનું છે. આત્મનિર્ભર ભારતથી આપણો દેશ મજબૂત બનશે. આ કાર્યક્રમમાં રાષ્ટ્રીય સંગઠન મહામંત્રી રત્નાકરે જણાવ્યું હતું કે વડાપ્રધાન નરેન્દ્ર લોકોને માર્ગદર્શનની જરૂર છે. દેશ બનાવવા આહવાન કર્યું છે તેને સફળ બનાવવા આપણે સૌએ સાથે મળીને પ્રયાસ કરીએ, જન જન સુધી આત્મનિર્ભર ભારતના સંકલ્પને પહોંચાડીએ, આવનાર તહેવારોમાં પ્રજાજનો લોકલ ફોર વોકલ ના મંત્રથી વસ્તુઓની ખરીદી કરે તે માટે જાગૃતા લાવીએ.

નવસર્જન સંસ્કૃતિમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રદ્ધાંજલિ, વેપાર-વંધાની જાહેર ખબર તેમજ ન્યૂઝપેપર માટે સંપર્ક કરો.

ગાંધીનગર - સાબરકાંઠા - અરવલ્લી જિલ્લો

બ્યુરોચીફ : યુનુસ મેમણ (મો. ૭૯૮૪૮૩૬૭૭૧) પોલોગ્રાઉન્ડ, અલકાપુરી ચાર રસ્તા પાસે, હિંમતનગર. Email : yunushmemon@gmail.com

નવસર્જન સંસ્કૃતિ



નવસર્જન સંસ્કૃતિ

એક શુભેચ્છક



ભારતીય મેરીટાઇમ સેક્ટર

વિકાસની લહેરો, વિશ્વાસનો આધાર

સમુદ્ર સમૃદ્ધિ

મેરીટાઇમ સેક્ટરની કાયાકલ્પ



માનનીય વડાપ્રધાન

શ્રી નરેન્દ્રભાઈ મોદી ના

પરદર્શનો

ભારત સરકાર અને ગુજરાત સરકારની વિવિધ યોજનાઓનાં લોકાર્પણ અને ખાતમુહૂર્ત

₹૭,૬૭૦+ કરોડ

(MoPSW, ભારત સરકાર)ની યોજનાઓ

ભારતના સમુદ્રી તટીય વિકાસના નવા દ્વાર

- રયામા પ્રસાદ મુખર્જી પોર્ટ ઓથોરિટીની ૩ યોજનાઓ: કન્ટેનર ટર્મિનલ (PPP) દ્વારા વેપારને પ્રોત્સાહન, ફ્લોરિંગ LNG ટર્મિનલથી ઊર્જા પુરવઠામાં વધારો તથા ભર્ય આધુનિકીકરણથી પોર્ટ કામગીરીમાં કાર્યક્ષમતામાં થશે વધારો.
- પારાદીપ પોર્ટ ઓથોરિટીની ૪ યોજનાઓ: નવા ૨ ભર્યનું લોકાર્પણ અને હાલના ૨ ભર્યનું મશીનીકરણ જેથી કાર્ગો હેન્ડલિંગ ક્ષમતામાં થશે વધારો.
- કામરાજ પોર્ટ સિમિટેડની ૨ યોજનાઓ: સુરક્ષિત અને સાતત્યપૂર્ણ પોર્ટ કામગીરી માટે HSE અનુસરણ અને સંરચનાને મજબૂત બનાવશે.
- દીનદયાળ પોર્ટ ઓથોરિટીની ૧૧ યોજનાઓ: ઉચ્ચત મોનિટરિંગ અને સુરક્ષા સિસ્ટમ, ગ્રીન બાયો-મીથેનોલ પ્લાન્ટ, બહુહેતુક કાર્ગો ભર્ય, નવી ઓઇલ જેટ્ટી, સિવિલ વર્ક અને ભર્ય અપગ્રેડેશન - જે વેપાર અને સ્થિરતામાં સુધારો કરશે.
- ઇનલેન્ડ વોટરવેઝ ઓથોરિટી ઓફ ઇન્ડિયા (IWA)ની ૩ યોજનાઓ: ૨ સ્થળોએ શિપ રિપેરિંગ સુવિધાઓ તથા ૧ ફ્રેઇટ વિલેજ - જે આંતરિક પરિવહન અને લોજિસ્ટિક્સ સિસ્ટમને બનાવશે મજબૂત.
- ચેન્નાઇ પોર્ટ ઓથોરિટી, મુંબઈ પોર્ટ ઓથોરિટી અને અંદામાન-નિકોબાર હાર્બર વર્કસની ૧-૧ યોજના: પ્રાદેશિક પોર્ટ સુવિધાઓ અને કનેક્ટિવિટી મજબૂત કરશે.

₹૨૫,૮૫૪+ કરોડ

(ભારત સરકાર અને ગુજરાત સરકાર)ની ગુજરાતમાં યોજનાઓ

રસ્તા, ઊર્જા અને પ્રત્યેક નાગરિકની સુવિધામાં કરશે વધારો

- ગુજરાત સરકારની ૧૯ યોજનાઓ: કનેક્ટિવિટી સુધારવા માટે રસ્તાઓ, સ્વચ્છતા માટે ગટર વ્યવસ્થા, ઉચ્ચત આરોગ્ય સુવિધાઓ, તટીય સુરક્ષા માટે સી-વોલ્સ અને સ્વચ્છ ઊર્જા માટે સૌર પ્રોજેક્ટ્સ.
- ઊર્જા અને પેટ્રોકેમિકલ મંત્રાલયની ૨ યોજનાઓ: ઊર્જા સુરક્ષા માટે રીગેસિફિકેશન ટર્મિનલ અને ઓઇલ ગિલ્ડર ઉત્પાદન વધારવા માટે એકલિક્સ/ઓક્સો આલ્કોહોલ પ્રોજેક્ટ.
- ઊર્જા અને પેટ્રોકેમિકલ મંત્રાલયની ૩ યોજનાઓ: સુરેન્દ્રનગર અને વડોદરામાં ૨ સૌર ઊર્જા પ્રોજેક્ટ્સ તથા PM-કુસુમ ફીડર લેવલ સોલર ઇઝેરેશન - ગ્રામ્ય વીજ પુરવઠાને સરાસ્ત બનાવશે.
- ઊર્જા અને પેટ્રોકેમિકલ મંત્રાલયની ૩ યોજનાઓ: ૨ મોટા સૌર પ્રોજેક્ટ (૩૦૦ મેગાવૉટ અને ૬૦૦ મેગાવૉટ) તથા ૧ પવન ઊર્જા પ્રોજેક્ટ (૫૦ મેગાવૉટ) - નવીન ઊર્જા ઉત્પાદન વધારવા માટે.
- ઊર્જા મંત્રાલયની ૩ યોજનાઓ: ખાવડા સોલર પાર્કનો વિકાસ - ૩ વિસ્તારોમાં સ્વચ્છ ઊર્જા ક્ષમતામાં થશે વધારો.
- માર્ગ પરિવહન અને રાજમાર્ગ મંત્રાલયની ૨ યોજનાઓ: ગ્રામ્ય વિસ્તારમાં રોડ કનેક્ટિવિટીથી ગુજરાત ગતિશીલતામાં અગ્રેસર

વિશેષ ઉપસ્થિતિ

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત

શ્રી મનમુખ માંડવિયા

માનનીય કેન્દ્રીય મંત્રી
શ્રમ અને રોજગાર, યુવક બાબતો અને રમતગમત, ભારત

શ્રી સર્માનંદ સોનોવાલ

માનનીય કેન્દ્રીય મંત્રી
પોર્ટ્સ, શિપિંગ અને જળમાર્ગ, ભારત

શ્રી સી. આર. પાટીલ

માનનીય કેન્દ્રીય મંત્રી
જળશક્તિ, ભારત

અતિથિ વિશેષ

શ્રી શાંતનુ ઠાકુર

માનનીય કેન્દ્રીય રાજ્ય મંત્રી
પોર્ટ્સ, શિપિંગ અને જળમાર્ગ, ભારત

શ્રીમતી નિમુબેન જે. બાંભણિયા

માનનીય કેન્દ્રીય રાજ્ય મંત્રી
ગ્રાહકોની બાબતો, ખાદ્ય અને જાહેર વિતરણ, ભારત

20 સપ્ટેમ્બર ૨૦૨૫, શનિવાર

સવારે ૦૯:૦૦ વાગે

૯ જુલાઈ ગ્રાઉન્ડ, ભાવનગર, ગુજરાત

ખુબંત પ્રસારણ:

DD

D D News

CMOGuj

f

CMOGuj

CMOGujarat

CMOGujarat

CMOGujarat

CMOGujarat

CMOGujarat

CMOGujarat

CMOGujarat

CMOGujarat

CMOGujarat

CMOGujarat

CMOGujarat

CMOGujarat

CMOGujarat

CMOGujarat

હિંમતનગરમાં હુડાને અમે કોઈપણ સંજોગોમાં સ્વીકારવા તૈયાર નથી: હુડાનો ડ્રાફ્ટ પ્લાન જાહેર થતા જ વિરોધનો વંટોળ

હુડા શહેરી વિકાસ સત્તા મંડળના કારોબારી અધિકારીની વિકાસની વાતને હિંમતનગર વાસીઓએ ફગાવી

પ્રતિનિધિ, ગાંધીનગર

હિંમતનગર શહેરમાં હુડા (હિંમતનગર શહેરી વિકાસ સત્તા મંડળ) લાગુ થયા બાદ હુડાનો ડ્રાફ્ટ પ્લાન જાહેર થતાની સાથે જ વિરોધનો વંટોળ ઉભો થયો છે. હિંમતનગર વાસીઓ કહી રહ્યા છે કે હિંમતનગરમાં હુડાનો અમે કોઈપણ સંજોગોમાં સ્વીકારવા તૈયાર નથી. ખાસ કરીને હુડામાં સમાવિષ્ટ ૧૧ ગામના સ્થાનિકો દ્વારા વિરોધ દર્શાવવામાં આવી રહ્યો છે. ત્યારે આગામી સમયમાં હુડા રદ કરવા માટેના કાર્યક્રમોની પણ તૈયારીઓ કરી દેવામાં આવી છે. આ માટે હુડાનો અમલીકરણ થાય તે માટે ૧૧ ગામના સરપંચો અને ગ્રામજનો દ્વારા એક કમિટીની રચના કરવામાં આવી છે. રાજ્ય સરકાર દ્વારા જિલ્લાના મુખ્યમથક હિંમતનગરમાં અર્બન ડેવલપમેન્ટ ઓથોરીટી લાગુ કરવામાં આવી છે. જે બાબતે તાજેતરમાં તંત્રએ ડ્રાફ્ટ પ્લાન જાહેર કર્યો છે. આ ડ્રાફ્ટ પ્લાનમાં હિંમતનગર આજુબાજુના ૧૧ ગામનો સમાવેશ પણ કરવામાં આવ્યો છે. જો કે આ હુડાનો અમલીકરણ થાય તે ૧૧ ગામના વ્યક્તિઓને મંજૂર ન હોવાનો વિરોધ પણ શરૂ થઈ ચુક્યો છે. જેથી આ ૧૧ ગામના સરપંચો અને ગામના આગેવાનો

40 ટકા જમીન કપાતમાં જશે!

અમારે વિકાસ જોતો જ નથી!

તંત્રની સ્પષ્ટતા!

ગામના ૮ હજાર સર્વે નંબરની ૨૦ હજાર એકર જમીન ધરાવતા ૩૫ હજાર ખેડુત ખાતેદારોની જમીન અને મિલકતનો સમાવેશ થાય છે. જેના કારણે આ વિરોધનો વંટોળ ઉભો થયો છે તો બીજી તરફ અર્બન ડેવલપમેન્ટ ઓથોરીટીના સીઈઓ દ્વારા હુડા અંગેની સમજણ આપવા સાથે ખોટી અફવાઓને લઈ સ્પષ્ટતા જાહેર કરી છે. હુડા અંતર્ગત કોઈ જ ખેડુતોની જમીન સંપાદન કરવામાં આવનાર નથી. જે ખેડુતોની જમીન રીંગરોડ સહિતમાં ઉપયોગમાં લેવાશે તેમને જમીન માટે જમીન આપવાની જોગવાઈ છે. જે મુજબ ફાઈનલ પ્લોટ આપવામાં આવશે. નોંધનીય છે કે વર્ષ ૨૦૧૫ દરમિયાન હુડાનું અમલીકરણ કરવામાં આવ્યું હતું પરંતુ ૧૧ ગામના લોકો દ્વારા વિરોધ દર્શાવવામાં આવ્યો હતો. જેને લઈને તે સમયે હુડા સ્થગિત કરી દેવામાં આવ્યું હતું અને ત્યારબાદ હવે ફરી હુડા અમલમાં આવ્યું અને ડ્રાફ્ટ પ્લાન તૈયાર થયો ત્યારે ૧૧ ગામના ગ્રામજનો દ્વારા ફરી એકવાર વિરોધ દર્શાવવાની તૈયારીઓ શરૂ થઈ ચુકી છે. જો કે આગામી સમયમાં હુડા રદ કરવા બાબતે ફરી એકવાર જન આંદોલન થાય તેવી શક્યતાઓ સેવાઈ રહી છે.

હોસ્પીટલ અને શૈક્ષણિક સંસ્થાઓ ની આસપાસ ડીજે પર પ્રતિબંધ મુકવામાં આવ્યો

અમદાવાદમાં નવરાત્રીના ગરબા પર પોલીસનું જાહેરનામું: રાત્રે ૧૨ વાગ્યા બાદ લાઉડ સ્પીકર પર પ્રતિબંધ

પ્રતિનિધિ, ગાંધીનગર

નવરાત્રીના તહેવારને આડે હવે ગણતરીના દિવસો બાકી રહ્યા છે ત્યારે ગરબા રસીકો માટે માઠા સમાચાર આવ્યા છે. અમદાવાદ શહેર પોલીસ કમિશનરે નવરાત્રી ૨૦૨૫ માટે એક નવું જાહેરનામું બહાર પાડ્યું છે. આ જાહેરનામા મુજબ રાત્રે ૧૨ વાગ્યા પછી માર્કેટ સિસ્ટમ, લાઉડ સ્પીકર અને પબ્લીક એડ્રેસ સિસ્ટમનો ઉપયોગ કરી શકાશે નહીં. ગયા વરસે એટલે કે ૨૦૨૪ માં રાજ્ય સરકારે ગરબાને મોટી રાત સુધી ચાલુ રાખવા માટે છૂટ આપી હતી. પરંતુ ચાલુ વરસે એવી કોઈ છૂટછાટ આપવામાં આવી નથી. નવા નિયમ અનુસાર ૨૨

મીટરની ત્રિજ્યામાં માર્કેટ સિસ્ટમ કે લાઉડ સ્પીકર વગાડવા પર સંપૂર્ણ પ્રતિબંધ મુકવામાં આવ્યો છે. આ ઉપરાંત દશેરાના દિવસે ટ્રાફિક વ્યવસ્થા જાળવવા માટે પણ ખાસ નિયમ બહાર પાડવામાં આવ્યો છે. ૨ ઓક્ટોબરે દશેરાના દિવસે સવારે ૮ વાગ્યા થી રાત્રે ૧૨ વાગ્યા સુધી તમામ પ્રકારના ભારે વાહનોને શહેરની અંદર પ્રવેશવા દેવામાં આવશે નહીં. આ નિર્ણયથી ગરબાના આયોજકો અને રસીકોમાં નિરાશા જોવા મળી રહી છે. જો કે પોલીસનું કહેવું છે કે શાંતિપૂર્ણ અને સુવ્યવસ્થિત રીતે તહેવારની ઉજવણી થાય તે માટે આ પગલા લેવામાં આવ્યા છે.

ઈડર વાસીઓ પાલિકાના ભ્રષ્ટાચાર થી ત્રાહીમામ પોકારી ખાડારાજ અને ગટરની સમસ્યાથી કંટાળી સ્થાનિકોએ ગટર પર ભાજપના ઝંડા સાથે કર્યો ઉગ્ર વિરોધ

પ્રતિનિધિ, ગાંધીનગર

તસવીર યુનુસ મેમણ

સાબરકાંઠા જિલ્લાના ઈડર ની વહિવટીદાર શાસિત પાલિકામાં વિકાસના કાર્યોમાં ભ્રષ્ટાચાર ખટભટી રહ્યો હોવાના આરોપો ઈડર વાસીઓએ લગાડ્યા છે. ચોમાસા દરમિયાન ખરાબ રસ્તાઓ અને ગટરોની સમસ્યાથી ત્રાહીમામ સ્થાનિકોએ પાલિકામાં અનેકવાર રજૂઆતો કરી હોવા છતાં કોઈ પરીણામ ન મળતા અંતે ત્રાહીમામ પોકારી ઉઠેલા રહીશોએ ઉગ્ર વિરોધ નોંધાવ્યો હતો. ઈડરના સ્થાનિક યુવાઓને ભાજપનો ઝંડો ગટર પર અને ખાડા ઉપર લગાડી ખાડા

રાજમાંથી મુકિતની માંગણી કરી છે. ઈડર પાલિકામાં છેલ્લા અઢી વરસથી વહિવટદારનું શાસન ચાલી રહ્યું છે પરંતુ વિકાસના કામોમાં મસમોટો ભ્રષ્ટાચાર આચરવામાં આવ્યો હોવાના ઈડરવાસીઓએ આક્ષેપ કર્યા છે. ઠેર ઠેર રોડ પર ખાડા પડી ગયા નુ અને ગટરો ઉભરાતી હોવાની અનેકવાર રજૂઆતો કરવામાં આવી છે. પરંતુ વહિવટી તંત્ર દ્વારા આંખ આડા કાન કરવામાં આવી રહ્યા હોવાનું સ્થાનિકો જણાવી રહ્યા છે. અધિકારીઓ સહિત કર્મચારીઓ સામે ભ્રષ્ટાચારને લઈ તપાસની માંગ કરી છે. સ્થાનિકોએ વિરોધ સાથેના વિડીયો સોશીયલ મીડીયામાં પુરજોશમાં વાયરલ કર્યા હતા.

પછી નિયમનો ભંગ કરનાર સામે કાયદેસરની કાર્યવાહી કરવામાં આવશે. જાહેરનામામા ગરબા આયોજકો માટે પણ ખાસ સુચનાઓ આપવામાં આવી છે. હોસ્પીટલ, શૈક્ષણિક સંસ્થાઓ અને કોર્ટની ૧૦૦

ગુજરાતના બોર્ડ-નિગમના કર્મચારીઓને ૭માં પગારપંચ મુજબ લઘુત્તમ પેન્શન મળશે

૭માં પગારપંચ અનુસાર માસિક લઘુત્તમ પેન્શન રૂપિયા ૮ હજાર સુનિશ્ચિત કરાયું: ૧ ઓક્ટોબર ૨૦૨૫થી અમલ કરાશે

પ્રતિનિધિ, ગાંધીનગર

રાજ્ય સરકારના જાહેર સાહસો, બોર્ડ અને નિગમોમાં કાયમી ધોરણે સમાવિષ્ટ થયેલા કર્મચારીઓના હિતમાં એક મહત્વપૂર્ણ નિર્ણય લેવામાં આવ્યો છે. ગુજરાત સરકારના નાણાં વિભાગે એક ઠરાવ પસાર કરીને આ કર્મચારીઓ માટે ૭ માં પગારપંચ અનુસાર માસિક લઘુત્તમ પેન્શન રૂપિયા ૮ હજાર સુનિશ્ચિત કર્યું છે. આ નિર્ણયનો અમલ ૧ ઓક્ટોબર ૨૦૨૫ થી કરવામાં આવશે.

રાજ્ય સરકારમાંથી જાહેર સાહસો (બોર્ડ અને કોર્પોરેશન) માં કાયમી ધોરણે સમાવિષ્ટ થયેલા

કર્મચારીઓને લઈને હાલ એક મહત્વપૂર્ણ નિર્ણય લેવાયો છે. રાજ્ય સરકારે ૭ માં પગારપંચના અનુસંધાનમાં લઘુત્તમ પેન્શન મળવાની સુવિધા એક્સોર્બ પેન્શનરોને પણ લાગુ કરવાનો ઠરાવ જાહેર કર્યો છે.

આ નિર્ણયના પગલે હજારો પેન્શનરોને ન્યાય મળી રહેશે અને તેમના માસિક આવકમાં વધારો થશે. નાણાં વિભાગ દ્વારા જારી કરાયેલા ઠરાવની પ્રસ્તાવનામાં સ્પષ્ટપણે જણાવવામાં આવ્યું છે કે રાજ્ય સરકારમાંથી જાહેર સાહસોમાં કાયમી ધોરણે સમાવિષ્ટ થયેલા કર્મચારીઓને ૭ માં

પગારપંચ મુજબ લઘુત્તમ પેન્શન ચુકવવા અંગેની બાબતની સક્રિય વિચારણા હેઠળ હતી. અગાઉ રાજ્ય સરકારના અન્ય પેન્શનરોને ૭ માં પગારપંચનો લાભ આપવામાં આવ્યો હતો અને આ એક્સોર્બ થયેલા પેન્શનરો માટે અલગથી હુકમ કરવાની જોગવાઈ રાખવામાં આવી હતી.

સુત્રોના કહેવા પ્રમાણે રાજ્યના વિવિધ કર્મચારી મંચળો તરફથી મળેલી રજૂઆતો તેમજ ભારત સરકાર દ્વારા સમાન પ્રકારના કર્મચારીઓ માટે જાહેર કરાયેલી સુચનાઓને ધ્યાનમાં લેતા જે એક્સોર્બ પેન્શનરોને લઘુત્તમ પેન્શન

કરતા ઓછી રકમ મેળવી રહ્યા હતા તેમને રાહત આપવાનો સરકારે નિર્ણય લીધો છે. સરકારના આ ઠરાવ મુજબ જે કર્મચારીઓ રાજ્ય સરકારની સેવામાંથી જાહેર સાહસો, બોર્ડ કે કોર્પોરેશનમાં કાયમી રીતે સમાવિષ્ટ થયા છે અને ૭ માં પગારપંચના અમલ છતાં માસિક રૂપિયા ૮ હજાર કરતા ઓછું પેન્શન મેળવી રહ્યા છે. તે તમામને હવે લઘુત્તમ રૂપિયા ૮ હજાર પેન્શન ચુકવવામાં આવશે. આ લાભ તારીખ ૧ ઓક્ટોબર ૨૦૨૫ થી રોકડમાં મળશે. જયારે તે પહેલાના સમયગાળા માટે આ લાભની ગણતરી નોશનલ ગણવામાં આવશે.

યાત્રીકોને પડતી તકલીફ માટે હિતરક્ષક સમિતિ દ્વારા હેલ્પ લાઈન નંબર જાહેર કરાયા

ભાવનગરમાં મોટીના કાર્યક્રમમાં પ્રજાને એકઠી કરવા માટે ૧૨૦૦ એસટી બસો ફાળવી દેતા ૨૫૦૦ રૂટ ૨૬ કરાયા: લાખો મુસાફરો રોડ ઉપર રઝળશે

પ્રતિનિધિ, ગાંધીનગર

ગુજરાત એસટી મુસાફર હિતરક્ષક સમિતિના ગુજરાતના પ્રતિનિધિ ગજેન્દ્રસિંહ ઝાલા, એડવોકેટ ઈન્દુભા રાઓલ, દિલીપભાઈ આસવાણી, નાગજીભાઈ વિરાણી, પ્રદિપસિંહ જાડેજા(ગોંડલ) પહોંચાર બલવંતસિંહ (મુજ, અંકલેશ્વર) પૂર્વ ફોજ નટુભા ઝાલાની સંયુક્ત યાદી જણાવે છે કે દર વખતની જેમ વડાપ્રધાન અને મુખ્યમંત્રીના કાર્યક્રમમાં ગુજરાત રાજ્ય માર્ગ વાહન વ્યવહાર નિગમની (એસટી) બસો ના રૂટ કેન્સલ કરી લોકોને હાલાકી અને હાડમારી ઉભી કરી જનમેદની ઉભી કરવા પ્રજાના ખર્ચે તાગડધીમા કરવા એસટીની બસો કબ્જે લેવામાં આવે છે. આજે તા. ૨૦ સપ્ટેમ્બર ના રોજ ભાવનગર ખાતે વડાપ્રધાનના કાર્યક્રમમાં ૧૨૦૦ એસટી બસો



દોડાવાશે અને ૨૫૦૦ રૂટ માં કાપ મુકાતા અફડાતફડીનો માહોલ રહેશે. ૧૮/૮ શુક્રવારના રોજ ભાવનગર ખાતે તમામ એસટી બસોને પહોંચાડી દેવાના આદેશો કરવામાં આવ્યા છે જેને પગલે તા. ૧૮ અને ૨૦ સીનીયર સીટીઝનો, મહિલાઓ, બાળકો અને વિદ્યાર્થીઓની હાલત કફોડી બની જવા પામી છે. મુસાફરોની સુવિધા ઝુંટવી લઈ એસટી બસોનો દુરુપયોગ સામે ગુજરાત એસટી મુસાફર સમિતિનો સખ શબ્દોમાં વિરોધ છે. જાણ મુજબ અમદાવાદ, વડોદરા,

નડીયાદ, મહેસાણા, ભરૂચ, ગોધરા, પાલનપુર, હિંમતનગર, સહિતના ડીવીઝનોમાંથી અંદાજે દરેક ડીવીઝનોમાંથી ૧૦૦ એસટી બસો વડાપ્રધાનના કાર્યક્રમમાં ફાળવી દેવા આદેશો કરવામાં આવ્યા છે. રાજ્યભરમાં હાલ નિયમિત એસટી ટપપ૦ બસો દોડી રહી છે અને રોજોદા ૨૮ લાખ મુસાફરો અપડાઉન કરી રહ્યા છે અને ૨૫૦૦ રૂટ કેન્સલ થવાના કારણે લાખો મુસાફરોને હાલાકી ભોગવવી પડશે. સરકાર એક બાજુ કરકસરયુક્ત વહિવટની વાતો કરે છે.

તો બીજી તરફ સરકાર છે ૩૦૦ થી ૪૦૦ કિ.મી. દુરથી ભાવનગર ખાતેના કાર્યક્રમમાં બસો કબ્જે લેવાશે. આટલે દુર થી ખાલી આવતી બસોમાં ઈધણનો ધુમાડો થશે. મુસાફરોને હાલાકી વેઠવી પડશે અને એસટીના બસસ્ટેશન ઉપર અફળા તફળીનો માહોલ રહેશે અને ખાનગી વાહનો દ્વારા એસટીના મુસાફરોને ફરજિયાત ડુંડાવવું પડશે. મુસાફરોને બે દિવસ સુધી હાલાકી ભોગવવી પડે તેમ હોવા છતાં એસટી દ્વારા કોઈ હેલ્પ લાઈન નંબર જાહેર કરેલ નથી. પરંતુ કોઈ યાત્રીકોને કોઈપણ જાતની તકલીફ પડે તો ગુજરાત એસટી મુસાફર હિતરક્ષક સમિતિના હેલ્પલાઈન નંબર ૮૪૪૨૨ ૨૮૮૮૬ પર મદદ લઈ શકો છો. મુસાફરોની કોઈપણ ફરીયાદો હોય તો આ હેલ્પલાઈન નંબર પર આધાર પુરાવા સાથે મોકલવા જણાવાયું છે.

અમરેલી જિલ્લાના ધારાસભ્યો સહિત અન્ય ધારાસભ્યોએ સરકારની નિષ્ફીયતા ઉજાગર કરતા પત્રો લખતા બળભળાટ

પ્રતિનિધિ, ગાંધીનગર

ગુજરાતમાં હાલમાં રાજકીય ગરમાવો જોવા મળી રહ્યો છે. પ્રજાના કામો ન થતા ભાજપના જ ધારાસભ્યો અને સાંસદો મેદાને પડ્યા છે. સરકારની નિષ્ફીયતાના કારણે પ્રજામાં વધી રહેલા અસંતોષને લઈ સત્તાધારી પક્ષ ભાજપના ધારાસભ્યોએ પત્ર લખીને સરકારની આબરૂ ધુળધાણી કરી છે, આ લેટરવોર એટલી ઉગ્ર બની છે કે સરકાર કે પક્ષ કોઈપણ આ અંગે જાહેરમાં મીડીયા સામે બોલવા તૈયાર નથી. ગુજરાતમાં ભાજપની સરકાર

અને પક્ષ વચ્ચે સંકલનનો અભાવ સ્પષ્ટ દેખાઈ રહ્યો છે. ધારાસભ્યો ખુલીને સરકાર વિરોધી નિવેદનો અને રજૂઆતો કરી રહ્યા છે. છતાં કોઈપણ પ્રકારની કાર્યવાહી થઈ રહી નથી. કુમાર કાનાણી, સંજય કોરદીયા, યોગેશ પટેલ, કેતન ઈનામદાર, અમુલ ભટ્ટ, ડી કે રવાળી, જે વી કાકડીયા, હિરાભાઈ સોલંકી, મનુભાઈ પટેલ, અભેસિંહ તડવી, હાર્દિક પટેલ, અરવિંદ લાડાણી અને જનકભાઈ તળાવીયા જેવા અનેક ધારાસભ્યોએ વિવિધ મુદ્દાઓ પર સરકારની નિષ્ફીયતા ઉજાગર કરતા

પત્રો લખ્યા છે એકાદ બે નહીં, અત્યાર સુધીમાં કેટલાય ધારાસભ્યો સરકારની નિષ્ફીયતા ઉજાગર કરતા પત્રો લખી ચુક્યા છે પરીણામે સરકારની આબરૂ ધુળધાણી થઈ છે. જેમ કે કુમાર કાનાણી કહે છે કે સુરતમાં ખાડી પુરની સમસ્યાને ઉકેલ નહીં આવે તો ના છુટકે આંદોલનમાં જોડાવવું પડશે, સંજય કોરદીયા કહે છે કે કોઈ અધિકારી

કામ માટે રૂપિયા માંગે તો મારી પાસે આવજો, યોગેશ પટેલ કહે છે જિલ્લા કલેક્ટર કચેરીઓ ભ્રષ્ટાચારનો અડો બની ગઈ છે. સરકારનું નિયંત્રણ જ નથી. કેતન ઈનામદાર કહે છે વિધવા બહેનોની જમીનમાં બોગસ ખેડુતો ઘુસ્યા છે. છતાં તંત્ર તમાશો જુએ છે. અમુલ ભટ્ટ કહે છે ટ્રાફિક પોલીસ મહિલાઓ સાથે અભદ્ર વર્તન કરે છે, તેવા પ્રશ્નો ઉઠાવ્યા છે.

પહેલા તો સરકાર યોજના

પશ્ચિમ રેલ્વે - વડોદરા વિભાગ

B.G. WAGONS અને RMTS ના સંપૂર્ણ C.B.C એસેમ્બલીનું ઉતારવું. સમારકામ અને માઉન્ટિંગ

ટેન્ડર નંબર M137 MECH. PRTN. OT. 25. 13R1

કામનું નામ: પ્રતાપનગર વર્કશોપ ખાતે B.G. WAGONS અને RMT (રેલ મિક્ડ પેટર્સ) ના સંપૂર્ણ C.B.C એસેમ્બલીનું ઉતારવું, સમારકામ અને માઉન્ટિંગ.

કામનો અંદાજિત ખર્ચ: ₹ 2,08,37,641.24/- (રૂપિયા બે કરોડ, આઠ લાખ સાડત્રીસ હજાર છસો એકતાલીસ અને ચોવીસ પૈસા માત્ર)

બિડ સુરક્ષા: 2,54,200/- (રૂપિયા બે લાખ ચોપન હજાર બસો માત્ર)

પૂર્ણતા સમયગાળો: 24 (ચોવીસ) મહિના

ઓફરની માન્યતા: 60 દિવસ.

ટેન્ડર સબમિટ કરવાની અંતિમ તારીખ અને સમય: 13-10-2025 ના બપોરે 15:00 કલાકે.

વેબસાઇટની વિગતો અને સ્થાન માટે સૂચના જ્યાં સંપૂર્ણ વિગતો જોઈ શકાય છે: વેબસાઇટ: www.treps.gov.in યોફ વર્કશોપ મેનેજર, પ્રતાપનગર, પશ્ચિમ રેલ્વેની ઓફિસ-390004

અપેને લઈક કરો: [facebook.com/WesternRly](https://www.facebook.com/WesternRly) & અપેને ફોલો કરો: [x.com/WesternRly](https://www.x.com/WesternRly)

BR-193

WesternRly